

“मीठे बच्चे— यहाँ तिमी परिवर्तन हुनको लागि आएका हो, तिमीले आसुरी गुणलाई परिवर्तन गरेर दैवी गुण धारण गर्नु छ, यो देवता बन्ने पढाइ हो।”

प्रश्न:— तिमी बच्चाहरू कुनचाहिँ पढाइ बाबाद्वारा नै पढ्छौ, अरू कसैले पढाउन सक्दैन ?

उत्तर:— मनुष्यबाट देवता बन्ने पढाइ, अपवित्रबाट पवित्र बनेर नयाँ दुनियाँमा जाने पढाइ एक बाबा बाहेक अरू कसैले पढाउन सक्दैन। बाबाले नै सहज ज्ञान र राजयोगको पढाइद्वारा पवित्र प्रवृत्ति मार्ग स्थापना गर्नुहुन्छ।

ओम् शान्ति । बाबा बसेर बच्चाहरूलाई सम्भाउनुहुन्छ । वास्तवमा दुवै पिता हुनुहुन्छ, एक हृदको, अर्को बेहृदको । ती पनि पिता हुन् भने यहाँ पनि पिता हुनुहुन्छ । बेहृदका पिता आएर पढाउनुहुन्छ । बच्चाहरू जान्दछन्— हामी नयाँ दुनियाँ सत्ययुगको लागि पढिरहेका छौं । यस्तो पढाइ कहीं पनि मिल्न सक्दैन । तिमी बच्चाहरूले सतसङ्ग त धेरै गरेका छौ । तिमी भक्त थियौ नि । अवश्य गुरु बनाएका छौ, शास्त्र अध्ययन गरेका छौ । तर अहिले बाबाले आएर जगाउनुभएको छ । बाबा भन्नुहुन्छ— अब यो पुरानो दुनियाँ बदलिनु छ । अहिले म तिमीलाई नयाँ दुनियाँको लागि पढाउँछु, तिम्रो शिक्षक हुँ । कुनै पनि गुरुलाई शिक्षक भनिदैन । स्कूलमा शिक्षकले पढाउँछन्, जसबाट उँच पद मिल्छ । तर उनीहरूले पढाउँछन् यहाँको लागि । अहिले तिमी जान्दछौ— हामी जुन पढाइ पढ्छौं त्यो हो नयाँ दुनियाँको लागि । स्वर्णिम युग दुनियाँ (गोल्डन एजेड वर्ल्ड) भनिन्छ । यो त जान्दछौ— यस समयमा आसुरी अवगुणलाई परिवर्तन गरेर दैवी गुण धारण गर्नु छ । यहाँ तिमी परिवर्तन हुनका लागि आएका हो । चरित्रको महिमा गरिन्छ । देवताहरूको अगाडि गएर भन्छन्— हजुर यस्तो हुनुहुन्छ, हामी यस्ता छौं । तिमीलाई अहिले लक्ष्य मिलेको छ । भविष्यको लागि बाबाले नयाँ दुनियाँ पनि स्थापना गर्नुहुन्छ र तिमीलाई पढाउनु पनि हुन्छ । वहाँ त विकारको कुरा हुँदैन । तिमी रावणमाथि जित पाउँछौ, रावण राज्यमा सबै विकारी छन् । यथा राजा रानी तथा प्रजा । अहिले त पंचायती राज्य छ । त्यस भन्दा पहिले राजा-रानीको राज्य थियो, तर ती पनि पतित थिए । ती पतित राजाहरूको पासमा मन्दिर पनि हुन्छन् । निर्विकारी देवताहरूको पूजा गर्दथे । जान्दछन्— ती देवताहरू बितेर गएका हुन् । अहिले उनको राज्य छैन । बाबा आत्माहरूलाई पावन बनाउनुहुन्छ र तिमी देवता शरीरवाला थियौ, यो पनि याद दिलाउनुहुन्छ । तिम्रो आत्मा र शरीर दुवै पवित्र थिए । अब फेरि बाबा आएर पतितबाट पावन बनाउनुहुन्छ, त्यसैले नै तिमी यहाँ आएका हो ।

बाबाले आदेश दिनुहुन्छ— प्यारा बच्चाहरू, काम महाशत्रु हो । यसले तिमीलाई आदि-मध्य-अन्त दुःख दिन्छ । अब तिमीलाई गृहस्थ व्यवहारमा रहेर पावन बन्नु छ । यस्तो होइन, देवी-देवताहरू आपसमा प्यार गर्दैनन् तर वहाँ विकारी दृष्टि रहँदैन, निर्विकारी भएर रहन्छन् । बाबा पनि भन्नुहुन्छ— गृहस्थ व्यवहारमा रहेर कमल फूल समान बन । आफ्नो भविष्य यस्तो बनाउनु छ मानौं तिमी पवित्र जोडी थियौ । हरेक आत्मा भिन्न नाम रूप लिएर पार्ट बजाउँदै आउँछ । अहिले तिम्रो यो अन्तिम पार्ट हो । पवित्रताको लागि धेरै अलमलिन्छन्— के गर्ने, कसरी कम्पेनियन (साथी) भएर रहने । कम्पेनियनको अर्थ के हो ? वेलायतमा जब बूढा हुन्छन् भने फेरि कम्पेनियन राख्नको लागि विवाह गर्छन्, सम्हाल्नको लागि । यस्ता धेरै हुन्छन् जो ब्रह्मचारी भएर रहन मन पराउँछन् । संन्यासीहरूको त कुरा बेग्लै छ, गृहस्थमा रहनेवाला पनि धेरै हुन्छन् जो विवाह गर्न मन पराउँदैनन् । विवाह गर्नु फेरि बाल-बच्चा आदि सम्हाल्नु, यस्तो जाल नै किन फैलाउने जसमा स्वयं नै फँसियोस् । यस्ता यहाँ पनि धेरै आउँछन् । ब्रह्मचारी रहेको ४० वर्ष भइसक्यो, अब के विवाह गर्ने । स्वतन्त्र रहन मन पराउँछन् । त्यसैले बाबा तिनीहरूलाई देखेर खुसी हुनुहुन्छ । यी त छन् नै बन्धन-मुक्त, बाँकी रह्यो शरीरको बन्धन, त्यसमा देह सहित सबैलाई भुल्नु छ, केवल एक बाबालाई याद गर्नु छ । कुनै पनि देहधारी क्राइस्ट आदिलाई याद गर्नु छैन । निराकार शिव त देहधारी हुनुहुन्छ । उहाँको नाम शिव हो । शिवका मन्दिर

२०७१ जेष्ठ २३ शुक्रबार ०६-०६-२०१४ ओम् शान्ति प्रातः मुरली “बापदादा” मधुबन
पनि छन् । आत्मालाई ८४ जन्मको पार्ट मिलेको छ । यो हो अविनाशी ड्रामा, यसमा केही पनि बदली हुन
सक्दैन ।

तिमी जान्दछौ- पहिले-पहिले हाम्रो धर्म, कर्म जुन श्रेष्ठ थियो त्यो अहिले भ्रष्ट बनेको छ । यस्तो
होइन, देवता धर्म नै खतम भएको छ । गाउँछन् पनि देवताहरू सर्वगुण सम्पन्न थिए । लक्ष्मी-नारायण दुवै
पवित्र थिए । पवित्र प्रवृत्ति मार्ग थियो । अहिले अपवित्र प्रवृत्ति मार्ग छ । ८४ जन्ममा भिन्न-भिन्न नाम-रूप
बदलिदै आएका हौं । बाबाले बताउनुभएको छ- मीठा-प्यारा बच्चाहरू, तिमीले आफ्नो जन्मलाई जान्दैनौ, मैले
तिमीलाई ८४ जन्मको कहानी सुनाउँछु । त्यसैले अवश्य पहिलो जन्मदेखि नै सम्झाउनुपर्छ । तिमी पवित्र
थियौ, अहिले विकारी बनेका छौ । त्यसैले देवताहरूको अगाडि गएर शिर झुकाउँछौ । क्रिश्चियनले क्राइस्टको
अगाडि, बुद्धिस्टले बुद्धको अगाडि, सिक्खले गुरुनानकको दरबारको अगाडि गएर शिर झुकाउँछन्, यसबाट थाहा
हुन्छ यो कुन पन्थको हो । तिमी लागि त भनिदिन्छन् यो हिन्दू हो । आदि सनातन देवी-देवता धर्म कहाँ गयो,
यो कसैलाई थाहा छैन । प्रायः लोप भएको छ । यहाँ चित्र त अनेकौ बनेका छन् । मनुष्यहरूका पनि अनेक
मत छन् । शिवको पनि अनेक नाम राखिदिएका छन् । वास्तवमा उहाँको नाम एक शिव नै हो । यस्तो पनि
होइन, उहाँले पुनर्जन्म लिनुभयो तब नाम बदलिदै जान्छ । होइन । मनुष्यहरूका अनेक मत छन्, त्यसैले अनेक
नाम राख्छन् । श्रीनाथ द्वारमा गयौ भने वहाँ पनि ती नै लक्ष्मी-नारायण नै बसेका छन्, जगन्नाथको मन्दिरमा
पनि मूर्ति उही नै हो । नाम भिन्न-भिन्न राखेका छन् । जब तिमी सूर्यवंशी थियौ तब पूजा आदि गर्दैन्थियौ ।
तिमी सारा विश्वमा राज्य गर्दथ्यौ, सुखी थियौ । श्रीमतमा श्रेष्ठ राज्य स्थापना गरेका थियौ । त्यसलाई भनिन्छ
सुखधाम । अरू कसैले यस्तो भन्न सक्दैन- हामीलाई बाबाले पढाउनुहुन्छ, मनुष्यबाट देवता बनाउनुहुन्छ ।
निशानी पनि छ, अवश्य उनीहरूकै राज्य थियो । वहाँ किल्ला आदि हुँदैनन् । किल्ला आदि बनाउँछन् सुरक्षाको
लागि । यी देवी-देवताको राज्यमा किल्ला आदि थिएनन् । आक्रमण गर्नेवाला अरू कोही हुँदैनन् । अहिले तिमी
जान्दछौ- हामी उही देवी-देवता धर्ममा परिवर्तन (ट्रान्सफर) भइरहेका छौं । त्यसको लागि तिमी राजयोगको
पढाइ पढिरहेका छौ । राजाई पाउनु छ । भगवानुवाच- म तिमीलाई राजाहरूको राजा बनाउँछु । अहिले त
कुनै राजा-रानी छैनन् । कति लडाईं-भगडा भइरहन्छन् । यो हो कलियुग, आइरन एजेड वर्ल्ड । तिमी गोल्डन
एजमा थियौ । अहिले फेरि पुरुषोत्तम संगमयुगमा खडा छौ । बाबा तिमीलाई पहिलो नम्बरमा लैजान
आउनुभएको छ, सबैको कल्याण गर्नुहुन्छ । तिमी जान्दछौ- हाम्रो पनि कल्याण हुन्छ । पहिले-पहिले हामी
अवश्य सत्ययुगमा आउनेछौं । बाँकी जुन-जुन धर्मका छन् ती सबै शान्तिधाममा जानेछन् । बाबा भन्नुहुन्छ-
सबैलाई पवित्र पनि बन्नु छ । तिमी हौ नै पवित्र देशका रहनेवाला, जसलाई निर्वाणधाम भनिन्छ । वाणी भन्दा
पर केवल अशरीरी आत्माहरू रहन्छन् । बाबाले तिमीलाई अब वाणीभन्दा पर लैजानुहुन्छ । यस्तो त कसैले
भन्न सक्दैन म तिमीलाई निर्वाणधाम, शान्तिधाममा लैजान्छु । उनीहरू त भन्छन् हामी ब्रह्ममा लीन हुनेछौं ।
तिमी बच्चाहरू जान्दछौ- अहिले यो तमोप्रधान दुनियाँ छ, यसमा तिमीलाई स्वाद आउनेछैन । यसैले नयाँ
दुनियाँको स्थापना र पुरानो दुनियाँको विनाश गर्नको लागि भगवान्लाई यहाँ आउनुपर्छ । शिवजयन्ती पनि यहाँ
मनाउँछन् । त्यसैले आएर के गर्नुहुन्छ ? कसैले बताओस् । जयन्ती मनाउँछन् भने अवश्य आउनुहुन्छ नि ।
रथमा विराजमान हुनुहुन्छ । उनीहरूले फेरि घोडा गाडीको रथ देखाएका छन् । बाबा बसेर बताउनुहुन्छ, म
कुन रथमा सवार हुन्छु । बच्चाहरूलाई बताउँछु । यो ज्ञान फेरि प्रायः लोप हुन्छ । यिनको ८४ जन्मको
अन्त्यमा बाबालाई आउनुपर्छ । यो ज्ञान कसैले दिन सक्दैन । ज्ञान हो दिन, भक्ति हो रात । तल उत्रिदै रहन्छन् ।
भक्तिको कति आडम्बर (शो) छ, कति कुम्भको मेला, फलानो मेला लागि नै रहन्छन् । अहिले तिमीलाई पवित्र
बनेर नयाँ दुनियाँमा जानु छ, यो अरू कसैले भन्न सक्दैन । बाबाले नै बताउनुहुन्छ- अहिले संगमयुग हो ।
तिमीलाई पढाइ पनि उही मिल्छ जुन कल्प पहिले मिलेको थियो, मनुष्यबाट देवता बनेका थियौ । गायन पनि
छ- मनुष्यबाट देवता बने... अवश्य बाबाले नै बनाउनुहुन्छ नि । तिमी जान्दछौ- हामी अपवित्र गृहस्थ
धर्मवाला थियौं, अब बाबा आएर पवित्र प्रवृत्ति मार्गको बनाउनुहुन्छ । तिमी धेरै उच्च पद पाउँछौ । उच्च

२०७१ जेष्ठ २३ शुक्रबार ०६-०६-२०१४ ओम् शान्ति प्रातः मुरली “बापदादा” मधुबन
 भन्दा उच्च बाबाले कति उच्च बनाउनुहुन्छ । बाबाको छ श्री-श्री अर्थात् श्रेष्ठ भन्दा श्रेष्ठ मत । हामी श्रेष्ठ
 बन्छौं । श्री-श्रीको अर्थ कसैलाई थाहा छैन । एक शिवबाबाको नै यो टाइटल हो तर उनीहरू फेरि आफैलाई
 श्री-श्री भनिदिन्छन् । माला जप्छन् । माला हुन्छ १०८ को, उनीहरूले १६१०८ को बनाएका छन् । त्यसमा ८
 त आउने नै छन् । ४ जोडी र एक बाबा । आठ रत्न र नवौं हुँ म । उनीहरूलाई रत्न भनिन्छ । उनलाई
 यस्तो बनाउनेवाला हुनुहुन्छ बाबा । तिमी बाबाद्वारा पारसबुद्धि बन्छौ । रंगूनमा एउटा तलाऊ छ, भन्छन्
 त्यसमा स्नान गर्नाले परी बनिन्छ । वास्तवमा यो हो ज्ञान स्नान, जसबाट तिमी देवता बन्छौ । बाँकी ती सबै
 भक्तिमार्गका कुरा हुन् । पानीमा स्नान गर्नाले परी बनिन्छ, यस्तो कुरा त कहिले पनि हुन सक्दैन । यो सबै हो
 भक्तिमार्ग । के-के कुरा बनाएका छन् । केही पनि बुझ्दैनन् । अहिले तिमी बुझ्दछौ— तिमी यादगार दिलवाडा,
 गुरु शिखर आदि खडा छन् । बाबा धेरै उच्च रहनुहुन्छ नि । तिमीलाई थाहा छ— बाबा र हामी आत्माहरू जहाँ
 रहन्छौं, त्यो हो मूलवतन । सूक्ष्मवतन त केवल साक्षात्कार मात्र हो । त्यो कुनै दुनियाँ होइन । सूक्ष्मवतन वा
 मूलवतनको लागि यो भन्न सकिदैन— विश्वको इतिहास दोहोरिन्छ । विश्व त एउटै छ । भन्ने गर्छन्— यस
 विश्वको इतिहास दोहोरिन्छ ।

मनुष्यहरू भन्छन् विश्वमा शान्ति होस् । आत्माको स्वधर्म नै शान्ति हो भन्ने कुरा जान्दैनन् । बाँकी
 जंगलमा कहाँ शान्ति मिल्न सक्छ र । तिमी बच्चाहरूलाई सुख र अरू सबैलाई शान्ति मिल्छ । जति पनि
 आउँछन् पहिले शान्तिधाममा गएर सुखधाममा आउनेछन् । कतिले भन्छन्— हामी ज्ञान लिदैनौ र पछि
 आउनेछौं, त्यसैले बाँकी समय मुक्तिधाममा रहनेछौं । यो त राम्रो हो, धेरै समय मुक्तिमा रहनेछौ । यहाँ केवल
 एक-दुई जन्म पद पाउनेछौ । त्यो त के भयो र ? जसरी लामखुट्टे निस्कन्छन् अनि मर्छन् । त्यसैले एक
 जन्ममा यहाँ के सुख मिल्छ र । त्यो त केही कामको भएन, मानौं पार्ट नै छैन । तिम्रो पार्ट त धेरै उच्च छ ।
 तिम्रो जस्तो सुख अरू कसैले देख्न सक्दैन । यसैले पुरुषार्थ गर्नुपर्छ । गर्दै पनि रहन्छन् । कल्प पहिले पनि
 तिमीले पुरुषार्थ गरेका थियौ । आफ्नो पुरुषार्थ अनुसार प्रारब्ध पाएका हौ । पुरुषार्थ बिना त प्रारब्ध पाउन
 सकिदैन । पुरुषार्थ अवश्य गर्नुपर्छ । बाबा भन्नुहुन्छ— यो पनि ड्रामा बनेको छ । तिम्रो पनि पुरुषार्थ चल्नेछ ।
 यसरी त चलन सक्दैन । तिमीलाई पुरुषार्थ त अवश्य गर्नु छ । पुरुषार्थ बिना कहाँ के हुन्छ र । खोकी त्यसै
 कहाँ ठीक हुन्छ र ? औषधी लिने पुरुषार्थ गर्नुपर्छ । कोही-कोही यसरी पनि जे ड्रामामा होला भनी बस्छन् ।
 यस्तो उल्टो ज्ञान बुद्धिमा बसाउनु हुँदैन । यसरी पनि मायाले विघ्न पार्छ । बच्चाहरू पढाइ नै छोडिदिन्छन् ।
 यसलाई भनिन्छ— मायासँग हार । लडाईं हो नि । ऊ पनि जबरदस्त छ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवम् गुडमर्निङ्ग । रूहानी बाबाको रूहानी
 बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) श्रेष्ठ राज्य स्थापना गर्नको लागि श्रीमतमा चलेर बाबाको मदतगार बन्नु छ । जसरी देवताहरू
 निर्विकारी हुन्छन्, त्यसैगरी गृहस्थमा रहेर निर्विकारी बन्नु छ । पवित्र प्रवृत्ति बनाउनु छ ।
- २) ड्रामाको प्वाइन्टलाई उल्टो रूपबाट प्रयोग गर्नु हुँदैन । ड्रामा भनेर त्यसै बस्नुहुँदैन । पढाइमा पूरा
 ध्यान दिनु छ । पुरुषार्थद्वारा आफ्नो प्रारब्ध श्रेष्ठ बनाउनु छ ।

वरदानः— आफ्नो सम्पर्कद्वारा अनेक आत्माहरूको चिन्तालाई मेटाउनेवाला सर्वको प्रिय भव
 वर्तमान समय व्यक्तिहरूमा स्वार्थ भाव हुनाको कारण र वैभवद्वारा अल्पकालको प्राप्ति हुनाको
 कारण आत्माहरू कुनै न कुनै चिन्ताले चिन्तित छन् । तिमी शुभचिन्तक आत्माहरूको थोरै
 समयको सम्पर्क पनि ती आत्माहरूको चिन्तालाई मेटाउने आधार बन्छ । आज विश्वलाई
 तिमीहरू जस्तो शुभचिन्तक आत्माहरूको आवश्यकता छ, त्यसैले तिमी विश्वको अति प्रिय छौ ।

स्लोगनः— तिमी हीरा तुल्य आत्माहरूको बोली पनि रत्न समान मूल्यवान् हुनुपर्छ ।